

IL-BELT

VICTORIA

RIVISTA MAHRUĠA MILL-PARROĊĊA TA' SAN GORĠ — GHAWDEX

Jannar - Frar 1986

Nru 28

VIZTA PASTORALI MILL-
ISQOF CAUCHI

'... okkażjoni li niltaqa' ma' dawk kollha li qeghdin jiehdu sehem f'xi attivitajiet pastorali jew qeghdin iwettqu xi apostolat'.

Nhar il-Hadd, 10 ta' Novembru 1985 l-E.T. Mons Isqof Nikol Cauchi ta bidu għall-Vizta Pastorali fid-Djoċesi t'Għawdex, liema vizta għandha twasslu fil-parroċċi kollha sabiex jara aktar mill-viċin fl-iema stat tinsab il-qagħda tal-Knisja fi gżirirta u sadattant jisma' l-fehmiet, jiddiskuti d-diffikultajiet u jilqa' s-suggerimenti ta' dawk kollha li qed jaħdmu fil-qasam ewanġeliku ta' pajjiżna.

Il-Vizta Pastorali tinzamm għall-inqas darba kull fames snin kif inhi d-drawwa antika fil-Knisja Kattolika. L-Isqof Djoċesan jinqeda b'din il-Vizta sabiex permezz tagħha jkun jista' jżur il-parroċċi u l-istituzzjonijiet reliġjużi tad-djoċesi tiegħu biex ihajjarhom għal haġja nisranija dejjem iktar imhegġa.

Din id-drawwa għadha tgħodd anki fi żmenijietna u hija konfermata mill-Liġi Ekklesjastika reċenti, kif ukoll minn dokumenti oħra li harġu wara l-Konċilju Vatikan II.

L-Ċerimonjal tal-Isqofijiet, waqt li jitkellem dwar il-Vizta Pastorali, jiddiskrivi l-funzjonijiet li għandu jwettaq l-Isqof Djoċesan matul din il-vizta. Jippreskrivi wkoll li din "iż-żjara tieħu tul biżżejjed sabiex l-Isqof ikun jista' jagħraf, iġib 'l quddiem, ihegġeġ u jikkordina l-apostolat tas-saċerdoti u tal-lajċi flimkien mal-opri tal-karità kif ukoll b'xi jppresiedi xi ċelebrazzjonijiet liturġiċi".

Id-dokument "Ecclesiae Imago", magħruf ahjar bħala "Direttorju dwar il-Ministeru tal-Isqofijiet", jiddiskrivi dan l-iskop tal-Vizta Pastorali billi jgħidilna li r-Ragħaj Spiritwali għandu jinqeda biha sabiex "ifahħar, ihegġeġ u jinkuraġġixxi lil dawk li jaħdmu fil-qasam ewanġeliku, jara b'għajnejh id-diffikultajiet tal-evanġeliżazzjoni u tal-apostolat, jerġa' jfli u jeżamina t-tweġġ tal-pastorali

ikompli l'paġna 3

TALBA
GHALL-PAĊI

O Alla,
il-ġnus ifittxu l-paċi
iżda ma jsibuhix
sakemm ma jfittxuhiek fik.

Lejk nersqu,
fil-bidu ta' din is-sena
dedikata għall-paċi
sabiex nitlobuk
il-grazzja tal-paċi.

Tidhol għalina quddiemek
il-Kbir Martri San Gorġ,
Omm il-Paċi.

Jidhol għalina quddiemek
il-Kbir Martri San Gorġ,
Difensur tal-Paċi.

Aghmel,
O Patrun Glorjuż tagħna,
li bhalek
nersqu lejn Alla
u ngawdu l-paċi
tal-hbiberja divina.

Ghinna,
O Kbir Qaddis ta' Alla,
sabiex bhalek
inhobbu l-ġustizzja
u nissieltu għaliha,
biex b'hekk naqilghu mis-sema
dik il-paċi,
li Alla jrid għalina fuq l-art
u b'wirtna fis-sema
għal dejjem.

Hekk lkun.

Nihil Obstat
Fr. B. Camilleri OFM Conv.
Cenc. Eccd.
22.1.86

IL-CHORUS URBANUS JAGHLAQ GHAXAR SNIN



IL-CHORUS URBANUS jidher mas-Sejda Papali fl-Arcibazilika tal-Lateran f'Ruma wara li ha sehem fil-koncelebrazzjoni ta' nhar Santa Marija - 15 ta' Awissu 1977.

Propju fil-Lejl tal-Milied waqt il-quddiesa ta' Nofs il-Lejl il-Chorus Urbanus tal-Bazilika ta' San Gorgj iccelebra eghluq l-għaxar anniversarju mit-twaqqif ufficjalji tiegħu. Bhala tifkira ta' dan l-avveniment saret bibita wara l-quddiesa ta' nofs il-lejl li għaliha kien mistieden il-Kleru tal-Bazilika.

Għalkemm dan il-kor deher ufficjalment l-ewwel darba għaxar snin ilu, nistgħu ngħid li l-origini tiegħu taf lis-sena 1972 fl-istess okkażjoni tal-Lejl tal-Milied. F'dawk il-ġranet xi zghazagh tal-Parroċċa kienu avviciinaw lil Dun Guzepp Gauci, illum Kanoniku tal-Bazilika San Gorgj, biex il-lejl tal-Milied jiltaqgħu u jkantaw xi għanjiet tal-Milied biex il-lejla quddisa ma tkun monotona u sempliċi bħall-oħrajn. Din l-idea ngħoġbot minn Dun Guzepp tant li qabbad lill-organista, is-Sur Joseph Bezzina, ihejji l-mużika meħtieġa u l-kor kanta u sebbah l-okkażjoni tal-Lejl tal-Milied. L-istess kor, jew ahjar ġemgħa ta' xebbiet u ġuvintur, kantaw ukoll fil-Festa tal-Madonna ta' Lourdes li ssir fil-Bazilika tagħna u liu dik is-sena habtet nhar il-Hadd 18 ta' Frar, 1973.

Izda billi fil-Parroċċa kien hemm inkwiet parrokkjali dwar il-Purċissjoni tal-Gimgha l-Kbira, dawn l-individwi ma ridux jiehdu sehem f-funzjonijiet oħra bħalma, ngħidu aħna, fil-Gimgha l-Kbira u festi oħra. Għalhekk kontra x-xewqa ta' Dun Guzepp Gauci l-kor baqa' ma ltaqax aktar.

Meta ntemmet il-kwistjoni parrokkjali fit-13 ta' Awissu, 1975, Dun Guzepp Gauci deherlu li issa li għadda kull xkiel, għandu jifforma kor biex jiehu sehem attiv fil-funzjonijiet tal-Bazilika. Hu għajjat lis-Sur Joseph Bezzina u bosta xebbiet u ġuvintur u bdew isiru l-provi meħtieġa. Bhala l-ewwel Direttur tal-Kor insibu il Dun Guzepp Gauci nifisu li dan f'din il-kariga sas-sena 1978 meta halla hu minn jeddu. Taht it-tmexxja ta' Dun Guzepp, il-kor kanta f'bosta okkażjonijiet kemm f'okkażjonijiet

speċjali u servizzi fil-Bazilika kif ukoll f'postijiet f'Għawdex u f'Malta. Is-sena 1977 kienet sena tad-deheb għall-kor u bir-raġun. Il-Kor ingħaqad mas-Socjeta' La Stella f'gita għall-Italja u l-Isvizzera u kelli l-okkażjoni li jkanta waqt Koncelebrazzjoni fid-Duomo ta' Milan u fl-Arcibazilika tal-Lateran f'Ruma.

Fil-bidu tas-sena 1979 il-Kor għadda fidejn is-Sur Joseph Bezzina. Dan ukoll hadem hafna u bosta kienu l-kompożizzjonijiet li kiteb għall-kor. Fl-inizjattiva tiegħu l-Kor deher fuq it-Televizjoni Maltija f'program tal-Gimgha Mqaddsa li fih kanta l-Oratorju ta' Meinrich Schtuz: "Septem Verba Jesu Christi in Cruce".

Mal-medda ta' dawn l-għaxar snin il-Kor għadda taht it-tmexxja ta' surmast ieħor. Fis-sena 1980, u sewwa sew fix-xahar ta' Ottubru t-tmexxja tal-Kor għadid fidejn Mr. Johnnie Galea, is-surmast direttur preżenti. Taht dan is-surmast il-Kor kompli fit-triq tal-progress u kienu bosta l-okkażjonijiet li fihom l-Kor qata' figura tajba u kiseb is-suċċessi mixtieġa. Mal-kor issiehbet is-sopran Mary Galea, omni is-surmast li tat lill-Kor hajja għida u ghenet biex il-Kor ikun jista' jkanta xogħolijiet aktar diffiċli u elaborati.

Il-membri tal-Kor minn żmien għal żmien jgħid, iżda l-Chorus Urbanus għadu hemm jagħti s-sehem tiegħu shih fil-funzjonijiet u okkażjonijiet oħra tal-Bazilika. Huma jossuohom kbirin b'din il-hidma li għaliha twieled u għex il-Kor, hidma għall-benefiċċju tal-Bazilika Gorgjana. Is-sagrifiċċji li l-membri tal-Kor jagħmlu huma kbar meta tqas li huma npenji s-sena kollha bil-provi kif ukoll bis-servizzi. Dan id-dmir koll membru jaqdi bil-qalb u b'sens ta' responsabbiltà għall-ġlorja t'Alla u tal-Parroċċa tagħna.

George Borg, Segretarju Chorus Urbanus

Rebbieh f'Konkors tad-Drama

Dan l-aħhar thabbar li l-poeta Għawdxi, il-Kan. Joe Mejlak, rebah l-Ewwel u t-Tieni Premju f'Konkors ta' Drammi f'Att Wieħed imniedi mill-Moviment ta' Kana f'Għawdex. Huwa kiseb l-ewwel post bid-dramm tiegħu "Boghod mill-Għajn", waqt li d-dramm li ġie fit-tieni post igjb l-isem "Omni ma Tridnix".


Din hija t-tieni darba konsekuttiva li l-Kan. Mejlak kiseb suċċess f'dan il-Konkors. Fk-1981, meta kien ġie mniedi konkors ieħor ta' din ix-xorta mill-istess Moviment ta' Kana, huwa rmexxielu jkiseb l-Ewwel Premju wkoll bid-dramm "Tama Oħra".



Il-Kan. Mejlak irċieva l-premijiet waqt serata li nżammet fil-Oratorju Don Bosco fl-10 ta' Jannar li għadda, meta ġie wkoll preżentat id-dramm li bih kiseb l-ewwel post. F'isem id-Direzzjoni ta' din ir-Rivista, aħna nifirhu lill-Kan. Joe Mejlak u nixtiequku aktar suċċessi fil-hidma tiegħu letterarja fil-ġejjieni.

HAJR

Mons. Arcipriet jixtieq jirringrazzja lil dawk kollha li, wara l-appell li għamilna dan l-aħhar, taw is-sehem tagħhom b'risq il-Kalendarju ta' din is-sena. Sakemm morna għall-istampa l-gabra lahqet is-somma ta' Lm180.


 Iktbilna

Kilin

PAČI U SLIEM

L-angli mdendlin fuq il-presepu għandhom f'ideghom strixxa bil-kliem: "... u sliem fil-art lill-bnedmin ta' rieda tajba.". Kliem li nisimghu sena wara sena għall-habta tal-festa tal-Milied. Sliem. Pači. Dak hu li nixtiegu lil xulxin. Imma kemm nieqfu naħsbu fuqha l-kundizzjoni tal-pači? Kemm nagħtu importanza lir-rieda tajba?

Dal-fsieb għadda minn mohhi xi ġimgħat ilu waqt li kont nara program televiżiv. Is-sugġett kien Il-Pači. Kulhadd qal tiegħu, min haġa u min oħra. Wiehed żagħżuġ tkellem tajjeb hafna fuq is-sehem li jistgħu, u jmisshom, żagħżuġha żagħżuġha. Fl-aħħar messu jikkellem wiehed haġib tiegħi jismu Peter. Dan nizeł mill-ewwel għall-egħruq tal-kwistjoni kollha meta qal li biex ikollna s-sliem jeħtiġna nerġġhu nduru lejn Alla, għax Alla jridna nħobbu lil xulxin bħal aħwa, u għax jekk inhobbu l' xulxin, logikament ma jkunx hemm iżjed tilwim u ġlied u gwerer.

Fuq din iċ-Chairman ikkommenta: "Iva, iva, Kristu tassew ipriedka l-imħabba; iżda priedka wkoll il-ġustizzja!" Bqajt mistagħġeb b'din l-osservazzjoni ġejja minn bniedem intelligentissimu. Għax donnu ried jimplika li l-ġustizzja u l-imħabba jeskludu lil xulxin. Li ma jistgħux iġixxu flimkien. Li biex tkun ġust trid bilfors tkun kattiv. Jien nemmen, bil-maqlub, li min iħobb bilfors irid ikun ġust. Għax min iħobb iqis lil haddiehor bħala huh il-ġaħiżi, u ma jagħmilx miegħu dak li ma jridx min jagħmel lilu nnifsu. Bil-maqlub, huwa min jobgħod, l-egoist li jqis lilu nnifsu alla, li hu sikwit iġust. Għax iqis lil kulhadd inqas importanti minnu. Għalhekk, biex jilhaq l-għanijiet ta' mohħu, ma jaħsbix darbejn biex jiġġakkbina lil siebhu, jisriqu, jagħtih malafama, saħansitra joqtlu, bil-ġuħ jekk mhux b'sikkina.

Mhux l-angli tal-presepu biss jaqblu ma' Peter. Nisimghu lil Isajja, meta jara l-popli kollha tad-dinja jdruru lejn Alla: "... u huma jibru x-xwabel tagħhom f'sikke tal-mohriet, u l-lanez tagħhom fi mniegel. Ebdā ġens ma jerfa' x-xwaba kontra ġens ieħor, u s-sengħa tal-gwerra iżjed ma jitgħallmuhix". (Is. 2,4).

Le, le, l-erba' kelmiet qosra ta' Peter kienu jiswew daqs id-diskorsi kollha li saru f'dik ix-xandira. Hemm hu l-pedament ta' kollox. Jekk jirridu l-pači jeħtiġin anduru lejn Alla, nifakru li aħna ikoll aħwa, ilkoll indaqs quddiemu, u nġibu ruħna' ma' għajrna eżatt bħalma nixtiegu li haddiehor iġib ruħu magħna. Aħwa. Ilkoll aħwa, fuq dil-bieċta materjal iddur u tagħqad' fl-ispaceju li nsejghu Dinja. Għal żmien qasir. Qasir hafna. Għal fit tidwriet biss ta' dan i-ċippitatu ta' Alla l-Hallieq. Għalhekk, m'hemm pači fejn m'hemm rieda tajba.

Issa l-pači mhix haġa passiva. Ma torbotx idejha fuq zaqqha u tgħid: "ma nindahlx fejn ma jesagħnix", jew "mhux affari tiegħi", jew "indabbar rasi u ma jimpurtani

minn hadd." Il-pači hi stat li trid tithabat biex tiksbu, u wara biex ma titilfux. Trid taħdem għalih is-sliem. Għax jekk titwarrab u toqgħod kwiet għalik waħdek issibu tassew is-skiert u tfehles tassew mill-inkwiet, imma b'daqshekk ma tgħix fis-sliem.

Nghid għalija nistqarr li nitgħaxxaq inqatta' nofs siegħa fuq il-quċċata ta' Ta' Għammar, jew Ta' Dbiegi, waħda ma Alla, u nilmaħ taħti, ċkejnknin bħal pasturi, il-bnedmin u l-karrozzi u d-djar tagħhom. Tajjeb, tassew li kultant tinqata' għalik waħdek għal fit tal-hin, jew ukoll għal fit jiem. Imma mhux li tgħix dejjem hekk, għax f'qalbek ma ssibhiex il-pači. Għax il-kuxjenza ma tħallix kwiet, u tidda ttabbarlek bla ma teħda li hutek, bnedmin bħalek, jinsabu neqsin minn kollox: ikel, ilbies, dar, helsien.

Le, il-pači passiva mhix pači vera. Hi bħal għadira ilma qiegħed, sabih għall-għajn, iżda jinten pesta bil-korruzzjoni. Min tassew jixtieq il-pači f'rūhu jeħtiġu jahdem, id f'id ma' 'hutu ta' rieda tajba, biex jaraħ saħħat madwaru, fil-familja, fil-belt, fil-pajjiż, fid-dinja.

Il-messaġġ ta' l-angli ma kienu biss għar-rghajja ta' Betlem, iżda għall-bnedmin kollha. U jkun biss meta l-bnedmin ta' rieda tajba jirbhu d-deni bil-ġid, li sseħħ il-profetija ta' Isajja.

jaqbad minn paġna 1

organika, kif ukoll sabiex filwaqt li jidhol f'relazzjoni kordjali ma' hutu, iqaqal lil dawk li forsi jkun ntelqu u fl-aħħarnett sabiex isejjah lill-insara kollha halli jgeddu l-kuxjenza tagħhom u jwettqu azzjoni apostolika iktar imhegħa".

Matul din iż-Żara Pastoral Mons. Isqof mistenni jara mill-qrib kif qegħdin jiwettqu r-rizoluzzjonijiet li harġu mit-tliet Kungressi Pastoral Djoċesani tal-1975, 1980 u 1985. Mons. Isqof ser jindaga wkoll jekk in-normi tal-Kodiċi l-gdid tal-Liġi Kanonika, kif ukoll dawk tas-Sinodu Djoċesani, humiex qegħdin jiġu osservati kullimkien fid-djoċesi tagħna, u jekk hemmx xi diffikultajiet li fit jiw wisq qegħdin itellfu din l-osservanza.

Hija x-xewqa tal-Isqof li f'din l-okkażjoni jiltaqa' ma' dawk kollha li qegħdin jieħdu sehem f'xi attivitajiet pastorali jew qegħdin iwettqu xi apostolat, jiġifieri mhux biss is-sacerdoti iżda wkoll il-lajċi, b'mod partikolari d-dirigenti tal-Għaqdiet Kattoċli, il-membri tal-Kunsilli Parrokjali u tal-Kumitatijiet għall-hidmiet pastorali fil-parroċċi.

F'ċirkulari li hareġ dwar din il-Viżta Pastoral, Mons. Isqof wera t-tama tiegħu li kull fejn ikun jistess li jsi bil-kollaborazzjoni tal-poplu kollu. "Jiena lest li nisma' u nistudja s-suggerimenti u l-ilmenti li tagħmlu bil-form u bil-kitba. Ngħarrafakom ukoll bir-responsabbiltà li għandkom fil-kuxjenza li tavviċinawni u li-intenzjoni retta kollha tinfirmawni jekk qatt fil-parroċċa tagħkom jew fl-istituzzjonijiet ekklesjastiċi l-oħra, teżisti xi haġa li qegħda tagħmel hsara spiritwali lill-poplu t'Alla. Fuq kollox l-insara ta' din id-djoċesi għandhom jagħtu l-koperazzjoni tagħhom billi matul din il-Viżta Pastoral jitolbu ta' kuljum għas-suċċess tagħna".

Fil-Parroċċa Bażilika tagħna, Mons. Isqof fetħ il-Viżta tiegħu nhar is-Sibt 23 ta' Novembru 1985. Huwa diġa kellu laqgħat mall-Kapitlu, Kleru u l-Kunsill Parrokjali. Din hija r-raba' Viżta Pastoral li l-Isqof Cauchi qed jagħmel fid-djoċesi kemm ilu Kap Spiritwali ta' ġzirina.

"IL-BELT VICTORIA"

Revista ta' kull vahrejn

Ufficiċju Editorjali: **Centru Parrokjali San Gorg,
Triq Karita — Victoria, Għawdex.
Tel: 556377**

Editorjal**Trid il-Paċi?
Iġġieled Għaliha!!!**

Feġġet sena ġdida, tfaċċat sena oħra. L-1985 telqet, bla klijem u bla sliem. U flokha sabet ruħha l-1986. Dahlet fost brijju u awguri ta' miljuni ta' nies li bix-xampanja f'idejgħom riedu jgħammduha huma stess u sjejjihulha: Is-SENA TAL-PAĊI.

U int xi tgħid, ħabib? Tahseb li l-1986 ser tkun sena ta' paċi?

Ma tafx x'ser twieġeb? Jew inkella konvint li dak l-isem ser ikun biss imniżżel fuq il-karta?

Għandek raġun taħseb hekk.

Issa: ippermettli naghmliek mistoqsija: "Għaliex taħseb li l-1986 mhux ser tkun Sena tal-Paċi?"

Naf x'ser għidli: "Il-paċi qegħda f'idejn il-kbar, f'idejn il-mexxejja. Tasal meta jriduha huma."

Għandek żball. Jekk inti qed tistenna l-paċi għax żewġ mmexxija jdrur madwar mejda u storduti minn mitt elf berqa tar-ritratti, inizzlu isimhom fuq biċċa karta, tista' ddom tistenniha il-paċi.

B'daqshekk ma jfissrx li aħna kontra minn joqgħod madwar mejda u jipprova jiftiehem għall-paċi. Aħna nitolbu għalihom u j'Alla dak li jwiegħdu jżommuh.

Iżda, ħabib, il-paċi rridu naħdmu għaliha jien u int. . . aħna ikoll, aħna min aħna, bid-difetti u bin-nuqqasijiet kollha tagħna. Il-paċi trid tbdma minni u minnek. U biex nakkwistaw il-paċi, irridu niġġieledu għaliha.

Paradoss kbir, hux? Tikseb il-paċi billi tiġġieled għaliha! Xejn iktar u xejn iżjed.

Jekk trid issib il-paċi:

IĠĠIELED kontra l-egoizmu tiegħek

il-passjonijiet tiegħek

l-ghira tiegħek

il-pika tiegħek

il-fanatizmu tiegħek

il-blua tiegħek .

Tibżax li tweġġa' jew inkella tingiref. Dan hu l-prezz li inti u jien irridu nħallsu jekk irridu naslu għall-paċi.

Ħabib, jekk kulhadd jibda jagħmel hekk, jekk ilkoll nibdev din il-ġlieda, kieku nkunu ferm aħjar milli aħna. Jekk kull wieħed minna jistinka u jiġġieled biex jiġbor mill-art biċċa waħda biss mid-dinja mfarrka tagħna, u niġbruhom flimkien, inkunu qegħdin nagħtu kontribut siewi biex inkunu verament **STRUMENTI TA' PAĊI.**

Hekk biss is-sena 1986 tkun is-Sena tal-Paċi. U tkun għamiltha hekk INT.

NOTA EDITORJALI

Minhabba ċirkostanzi li ma kellniex kontroll fuqhom din il-ħarġa qed taslikom ftit tard

Teżor għal din is-Sena

Naqraw li darba waħda wieħed missier meta wasal biex imut qal lill-uliedu li kien se jgħalihom teżor mohbi f'għalqa. Nafu kif dawn uliedu hafrfu u qallbu l-għalqa kollha biex isibu t-teżor. Għalkemm ma sabuwx, huma skoprew li meta kienu qed jaħdmu, bla ma ndunaw, l-art radditilhom hafna ġid daqs kemm qalbuha sewwa.

Din l-istorja tixbah lill-bidu tas-sena ġdida. Il-Mulej bħala "missier" joffrila sena oħra li naturalment ma nknunx nafu x'fihha ta' benefiċċju għalina. Is-sigriet li nsibu t-teżor mifrux matul il-tliet mija u ħamsa u sittin jum quddiemna jiddependi kemm aħna kapaċi nużaw tajjeb iż-żmien. Kieku niħmu sew il-valur taż-żmien, żgur li napplikawh tajjeb biex nakkwistaw il-teżor.

Żmien użat sew, għall-imhabba t'Alla u għall-għajnuha kontinwa tal-oħrajn, ikun qisu "treasure chest" li minnu noħroġu ġid li jiswa mhux daqs id-deheb u l-fidda, imma ferm aktar. . . Alla stess.

**LAQGHA TAŻ-ŻGHAŻAGH
Għawdxin**

Il-Grupp Djoċesani Attivitajiet Żgħażaġh organizza laqgħa għaż-żgħażaġh Għawdxin fil-Bażilika ta' San Gorg bħala għeluq tal-hidma tal-Grupp għas-Sena Internazzjonali taż-Żgħażaġh. Din il-laqgħa saret nhar il-Gimgha 3 ta' Jannar 1986, u ġibdet attendenza ta' mijiet ta' żgħażaġh minn Għawdex kollu.

L-E.T. Mons Isqof Nikol G. Cauchi qaddes għaż-żgħażaġh f'konċelebrazzjoni flimkien ma' saċerdoti Għawdxin li jagħmlu hidma pastorali fost iż-żgħażaġh. F'diskors li għamel, Mons Isqof appella liż-żgħażaġh biex juru aktar entużjażmu għax "xi żgħażaġh qed jitwiellu psikoloġikament xjuħ", u talab ukoll lis-saċerdoti li jaħdmu fost iż-żgħażaġh biex ikollhom aktar heġġa. Huwa radd ħajr liż-żgħażaġh u lis-saċerdoti li hadu sehem f'din il-laqgħa kbira taż-żgħażaġh Għawdxin.

Iż-żgħażaġh irringrazzjaw l'Alla għall-hidma tagħhom ta' matul is-sena, u talbu għalihom infushom, għall-Knisja u għas-Socjetà. Wara t-qarbin huma xandru memorandum.



Il-kant tal-laqgħa kien immexxi tajjeb hafna mill-grupp tal-kitarri taż-żgħażaġh tax-Xewkija.

B'din il-laqgħa, iż-żgħażaġh riedu xandru li għalkemm is-Sena taż-Żgħażaġh tgħaddi, iż-żmien taż-żgħażaġh ma jgħaddix - "jehtieg nibdev mill-ġdid il-hidma tagħna b'impenn ikbar", qal kelliem għall-Grupp organizzattiv.

"Imberkin dawk li jahdmu għall-paċi għax jissejtnu wlied Alla" (Matt. 5, 9)

Is-sena 1986 gjet dikjarata mill-Gnus Magħquda bħala s-Sena Internazzjonali tal-Paċi. Ahna hsibna li tkun haġa xierqa u f'waqtha li fis-sitt harġiet tar-rivista għal din is-sena, nitkellmu fuq xi wħud li taw sehemhom sabiex iġibu l-paċi fid-dinja tagħna. Bix-xogħol nobbli tagħhom fi hdan huthom il-bnedim, jixriqilhom taseww it-titlu ta'



Bennejja tal-Paċi

RAOUL FOLLEREAU (1903 - 1977)

"Naghzel bħala werrieta tiegħi universali liż-żgħażaġ tad-dinja kollha u lil dawk li jahdmu għall-paċi. Genna waħda hemm għal kulhadd". Hekk halla miktub fit-testament tiegħu Raoul Follereau li l-Amerikani jsejhulu "Il-Vangelu tal-Karita", is-suwed tal-Afrika jsejhulu "L-Appostlu tal-Lebbrazi" u hafna oħrajn "Il-Messaġġier tal-Imhabba tal-Ahwa".

Sa minn żoġhżitu, Raoul li twieled fi Franza, iddedika haġtu f'taqbida qalila kontra l-faqar, l-ingustizzji soċjali, l-egoizmu, ir-regħba ta' l-għonja u s-setghana, il-ġirja għall-armamenti, il-lebbra, u fuq kollox il-paċi fost il-ġnus. Bil-kitba, bil-kelma haġja tiegħu, iżda l-iktar bl-eżempju u l-hidma habrieka tiegħu huwa ried ihegġeġ bidla fid-dinja msejsa fuq l-imhabba nisranija ta' bejn l-ahwa.

Bi tħissima fuq xofftejh, bl-ingravata sewda magħmula ċoff l-antika, bil-lobbja u l-bastun, huwa vvaġġa żewġ miljun kilometri, żar mitejn pajiz, iltaq' u tkellem ma' hafna mill-kbarat tad-dinja, Papiet, Rejjiert, Presidenti, nies importanti u magħrufa u fuq kollox għannaq miegħu



eluf u eluf ta' foġra u lebbrazi.

Kull waqt u kull hin kien iħajjar u jhegġeġ idejat ġodda u jgħid li hadd ma għandu dritt li jgħix ħieni għalih waħdu. Mħux ta' b'xejn li Raoul Follereau, minkejja l-età tiegħu, imrexxielu jqajjem interess u entużjażmu kbir fost iż-żgħażaġ tad-dinja li fuq il-passi tiegħu halfu li jagħtu l-għajnuna tagħhom għall-azzjoni u hidma ġeneruża f'servizz għall-bnedim kollha.

Aktar minn tliet miljun ruh illum huma msehbhin fl-armata kbira tal-paċi tal-"Hbieb ta' Raoul Follereau" jew "Commandos tal-Ahwa".

U ahna? Se nibgħu b'idejna marbuta u ma nagħmlu xejn għall-paċi? Raoul tana eżempju u wriena t-triq. Nibdw issa stess, fiċ-ċirku żgħir tagħna, kulhadd mill-aħjar li jista', jahdem għall-paċi. Nibnu dinja aħjar għalina u għal ta' warajna. Għada jista' jkun tard wisq. Il-paċi nħossuha jekk irridu ahna. Biex ikollna l-paċi rridu nkunu fil-paċi magħna nfusna, ma' tal-familja, ma' hbiebna u ma jrid ikun hadd li f'qalbna ma jkollniex wisgħa għalih.

ASTRA TOURS 1986

Programm għas-Sajf li ġej:

Tour 1:

ITALJA · FRANZA · SPANJA (Lourdes -
PORTUGAL (Fatima)
mit-28 ta' Lulju sat-13 ta' Awissu



Tour 2:

ITALJA (Ruma · Venezja · Foggia · Padova · Loreto
· Firenze etc)
mit-2 ta' Awissu sal-10 ta' Awissu

Tour 3

AWSTRIJA · GERMANJA
mit-3 ta' Awissu sal-10 ta' Awissu

Tour 4

ITALJA · BELGJU · GERMANJA · SVIZZERA ·
FRANZA · OLANDA
mil-21 ta' Awissu sal-5 ta' Settembru

Itkar tagħrif - Paul M. Cassar Tel. 551004

MID-DJARJU TAL-PARROĊĊA

Il-Milied u Tmiem is-Sena

1 ta' Diċembru:

Bdew il-priedki tal-Avvent fil-quddies ta' 4.00 p.m. Il-predikatur kien Dun Ġorġ Mercieca STL. Is-sugġett tal-priedki kien "It-Twelid ta' Kristu fid-Dawl tad-Dokumenti Konċiljarji".

8 ta' Diċembru:

Fis-Solenità ta' l-Immakulata Kuncizzjoni ta' Marija, filgħodu saret fil-Bażilika konċelebrazzjoni solenni minn Mons. Arcipriet flimkien mar-Rev. Kapittu u kleru. Filgħaxija Mons. Arcipriet mexxa wkoll il-purċissjoni tal-Immakulata li tohroġ mill-Mixxa tal-Patrijet Frangiskani Konventwali fil-Belt Victoria.

15 ta' Diċembru:

Bdiat in-Novena tal-Milied. Predikatur: Dun Manwel Cutajar. Il-kant matul il-jiem tan-novena sar mit-tfal ta' Ċentru Parrokkjali tagħna. Ta' min iġid li t-tfal bdew jiehdu sehem iktar attiv fil-quddies speċjali li bdiat tiġi organizzata għalihom kuljum. Huma hassew ukoll illi kellhom iwasslu l-awguri tagħhom lill-komunità parrokkjali kollha mhux biss bil-kant hleju tagħhom matul in-novena iżda wkoll billi wahħlu 'board' kbir mal-faċċata ta' Ċentru Parrokkjali li fih barra l-awguri tal-istaġun fakkruna li qabel xejn Kristu jixtieq jitwieled f'qalbna.



25 ta' Diċembru:

Filgħodu fil-Bażilika saret konċelebrazzjoni solenni. Filgħaxija, Quddies Pontifikali mmexxija minn Mons. Isqof flimkien ma' Mons. Arcipriet, kapittu u kleru.

27 ta' Diċembru:

Il-Grupp ta' Żgħażaġh tal-parroċċa tagħna pprezentat 'feature' fil-Bażilika fi tmiem is-Sena ta' Żgħażaġh. Dan il-'feature', li iġib l-isem "Il-Mixja lejn il-Helsien" kien jinkludi rfessjonijiet fuq il-misteru tas-salvazzjoni kif ukoll fuq Marija Santissima Omm Alla. Il-'Feature' xogħol ir-Rev Djanu Joseph Mercieca, kien imzewwaq ukoll bil-kant.

28 ta' Diċembru:

It-tfal ta' Ċentru tagħna ġew mistiedna jattendu l-Party tal-Milied li sar fil-Każin tal-Banda La Stella. Waqt dan il-Party ġie ipprezentat għal darb'ohra l-play "Dawl fuq Betlehem".



30 ta' Diċembru:

Fis-sala ta' Ċentru Parrokkjali ġie organizzat 'party' kbir lit-tfal li jattendu ċ-Ċentru Parrokkjali tagħna. Dawn it-tfal ġew mogħtija rigali u mferrħa b'numru ta' 'logħob mill-'helpers' li jiehdu hsiebhom.

31 ta' Diċembru:

Fil-festa ta' San Silvestru I Papa, fundatur tal-Lateran, filgħodu saret konċelebrazzjoni solenni. Filgħaxija Mons. Isqof mexxa konċelebrazzjoni pontifikali bil-kant ta' "Te Deum". Jum ta' espozizzjoni Solenni.

1 ta' Jannar:

Saret konċelebrazzjoni solenni fil-okkażjoni tas-solenità tal-Imqadda Verġni Omm Alla.

3 ta' Jannar

Laqgħa djoċesana fil-Bażilika għaż-żgħażaġh għawdxin. Mons. Isqof N. Cauchi ġab fit-tmiem is-Sena Internazzjonali ta' Żgħażaġh b'funzjoni speċjali li matulha mexxa Konċelebrazzjoni Pontifikali.

20 ta' Diċembru:

Wara l-quddies tan-Novena, it-tfal ta' Ċentru Parrokkjali pprezentaw id-dramm "Dawl fuq Betlehem" fil-Bażilika. Id-dramm, kitba u produzzjoni ta' Paul Pisani, kien jinkludi għana tal-Milied li ġie mgħallim lit-tfal minn Jacqueline Xuereb u Rev. Djanu Joseph Mercieca.

23 ta' Diċembru:

Filgħaxija ġie pprezentat 'feature' letterarju, "Il-Milied Festa ta' Paċi u Sliem" xogħol il-Kav. Joe M. Attard. Dan il-'feature' li kien ipprezentat minn Paul Pisani u Marie Louise Gauci kien imzewwaq b'għadd ta' poeziji li nqraw minn diversi qarreja, u kant tal-Milied mil-Kor "Laudate Pueri".

24 ta' Diċembru:

Il-funzjonijiet solenni tal-Lejl tal-Milied fil-Bażilika bdew fil-11.30 p.m. bil-Matutin kantat bil-Malti flimkien mal-poplu. Wara it-tfajjel Jason Portelli għamel il-priedka tradizzjonali tal-Milied. F'nofs il-lejl saret konċelebrazzjoni solenni.

MISTOQSJA U TWEĠIBA

Meta nbniat il-Banca Giuratale li hemm it-Tokk?

Din il-binja semi-cirkulari ta' stil barokk inbniat fl-1733 fuq disinn tal-kavallier De Mondion għas-spejjez ta' l-Università, kif kien imsejjaħ il-gvern lokali fi żmien l-Ordni. Hemmhekk kienu jiltaqgħu l-Hakem u l-ġurati. Fuq l-istess post kien hemm binja ohra quadima b'bankijiet tal-ġebel quddiemha fejn, jingħad, l-imħallfin kienu jaqgħu s-sentenzi.

GHALIKOM TĦAL**Nimxu Id f'Id**

Gheziez Tfal,

Illum se ngħidu kelma qasira lil dawġ it-tfal li tfarfru għielhom, li laħqu l-età ta' erbatax, ħmistax il-sena, u li forsi jixirqilhom altru li jissejhu żgħażaġġi. Dawn it-talin isegwuha wkoll din il-paġna, għalhekk ħsieb li n-wasslihom messaġġ ċkejken. Intom iż-żgħar aqrawh ukoll għax għad jisuvielkom aktar 'il quddiem.

Darba kien hemm żaġġżuġh li kien mistieden għal tiegħ u ommu xtratlu libsa għaida. Meta għe biex jippruvaha, propju lejliet it-tiegħ, sab li l-qalziet kien jgħiħ f'tit twil. Iż-żgħażuġ għamel il-buli għax ra li l-libsa ma kenitx se toqgħodlu pulita daqs kemm haseb.

Ommu ħallietu jmur joqod, imbagħad qabdet il-qalziet, qatgħetlu ħames ċentimetri minnu biex jiqsar, għaddietu u poġġietu f'postu fuq l-ispalliera.

Oħtu l-kbira, meta rat li raqad kulhadd, biex mingħaliha tagħti sorpriża ta' ferħ lil huha, qamet bil-mod, ħadet il-qalziet, qatgħetlu ħames ċentimetri u dendlitu mill-għid f'postu, mohħha mistrieħ li l-għada fil-għodu huha kien se jsib il-qalziet pulit u tal-qies tiegħu.

Gara li oħtu oħra qamet kmieni qabel kulhadd b'itr ċar f'rasha li tqassar il-qalziet ta' huha ħalli meta jqum isibu kif xtaq hu. U għamlet bħat-tnejn l-oħra ta' qabilha: qatgħet ħames ċentimetri oħra!

Meta fil-għodu dak iż-żgħażuġ mar biex jilbes il-qalziet u jheji biex imur għat-tiegħ, tistgħu taħsbu xi straġi sab! Jekk marx jew le it-tiegħ ma najx. Li naf hu li dan hu eżempju ta' x'jistax jgħib in-nuqqas ta' ftehim. Jiswaf ħafna li d-dar nuru lil xulxin b'dak li nagħmlu. Hawn ħafna min iżomm għalih dak li jagħmel, sew fid-dar u iktar u iktar barra. Hawn min ma jgħid lil ħadd fejn imur, ma' min ikun, kemm se jdm. . . Dan mhux sewwa. Billi dak li jkun iġid lill-ġenituri tiegħu fejn se jkun u x'se jagħmel, mhux se jiċċekken. Anzi, hu fid-dmir li jgħid u jf'taħ qalbu ma' tad-dar.

Meta toħorġu għidu 'l tad-dar fejn se tkunu, għax ma tafux x'jistax jinqala'. Il-ftehim m'hemmx isbah minnu. Qisu għalhekk li ma timxux għal raskom, imma dejjem id f'id mall-ġenituri tagħkom.

TATA'
IZ-ZIJU PEPPI

**BAZILIKA SAN ĠORĠ MARRI
EŻERĊIZZI RANDAN — 1986****GĦALL-MIŻŻEWĠIN:**

24 ta' Frar sat-28 ta' Frar, fis-7.00 p.m.
Predikatur: Patri Raniero Zammit O.F.M. Kap.
(Ikun hemm min jiehu ħsieb it-tfal)

GĦAŻ-ŻGĦAŻAĠĦ

3 ta' Marzu sas-7 ta' Marzu, fis-7.00 p.m.
Predikatur: Patri Elija Vella O.F.M. Konv.

GĦAL KULHADD

10 ta' Marzu sal-14 ta' Marzu, fis-2.00 p.m.
Predikatur: Patri Pawl Deguara, S.J.

ID-DINJA ĊIPPITATU

Id-dinja ċippitatu
li jagħqad bla waqfien,
u fuqu jduru l-popli,
u nduru int u jien.

Idur il-miljunarju,
bħalu jdur it-tallab;
kulhadd fuq ċippitatu
idur fil-baħh jinsab.

Iblaħ min jimla rasu
li qiegħed fuq is-sod;
għax miexi bħal taċ-ċirklu
fuq ħabel twil jirtogħod.

Miskin min jorbot qalbu
ma setgħa, saħha u flus;
kemm aktar ħieni l-fqajjar
minn kull irbit mehlu!

Ĥabib, newwilli idek
ħa nwieżnu lil xulxin;
biex lil xulxin inwensu,
sa ma jsirilna l-ħin.

U mbagħad id f'id nittilqu
lejn l-art li ma tintemmx,
fejn tgħammar biss l-imħabba,
hemm fuq, lil-ħinn mix-xemx.

KILIN

Ulied Ġodda fil-Parroċċa

10.11.85

RONALD iben Raymond Cassar u Maria nee Grima

23.11.85

SIMON MARIO iben Carmelo Cachia u Josephine nee Xuereb

21.12.85

GEORGE ANTHONY iben Charlie Axiaq u Josephine nee Attard

21.12.85

FRANCESCO PIO iben Joe M. Attard u Maria nee Zammit

24.12.85

CHRISTIAN iben Mario Attard u Consiglia nee Vella

29.12.85

JOANNE u RITIANNE ulied Joseph Attard u Maria nee Attard

Ingħaqdu fiż-Żwieġ Nisrani

22.12.85

Denise Scicluna u Charles Mercieca

Dahlu Qabilna fl-Eternità

5.11.85

Joseph Buttigieg

20.11.85

Carmelo Galea

22.11.85

Guzzeppa Galea

29.11.85

Guzzepp Buttigieg

4.12.85

Carmelo Buhagiar

26.12.85

Georgia Caruana

31.12.85

Carmelo Mercieca

Miet il-Kardinal Florit



Il-Kardinal Florit waqt il-funzjoni tal-Ordni Sagramentali fil-Bażilika ta' San Ġorġ

Nhar il-Hadd, 8 ta' Diċembru 1985 thabbret il-mewt tal-Eminenza Tiegħu l-Kardinal Ermenegildo Florit ta' Firenze. Huwa kellu 84 sena.

Isem il-Kardinal Florit huwa f'it jew xejn familjari magħna l-Gorġjani Għawdxin. Ilkoll niftakruh tajjeb fil-Festi

Centinarji ta' San Ġorġ tal-1978 (festi li fakkru t-Tielet Ċentinarju mill-bini tal-knisja f'għamla ta' salib Latin u t-Tielet Centinarju tal-Kwadru Titulari) meta bħala l-mistieden prinċipali ta' dawk il-festi, mexxa funzjonijiet speċjali fil-Bażilika tagħna. Għall-okkażjoni l-Kardinal Florit kien amministra l-Ordinazzjoni Saċerdotali lil tliet saċerdot qodda (Dun Giovanni Cremona, Dun Gużep Farrugia u Dun Felic Tabone), ippresieda l-Akkademja Muziko-Letterarja u mexxa l-Konċelebrazzjoni Solenni nhar il-Festa, li għaliha assistew fost oħrajn l-E.T. Dr Anton Buttigieg (President ta' Malta), is-Sur Joseph Cefai (Segretarju għal Għawdex), kif ukoll l-E.T. l-Arċisqof Metropolita Mons Gużep Mercieca, l-E.T. l-Arċisqof Emeritus Mons. Mikiel Gonzi, l-E.T. l-Isqof Djocesani Mons. Nikol Cauchi, delegazzjoni tal-Kapitlu tal-Arcibażilika ta' San Ġwann Lateran f'Ruma u delegazzjoni tal-Kapitlu Metropolita tal-Katidral ta' Malta u dak t'Għawdex. Kien fi tmiem dan il-Pontifikat tal-Festa li l-Kardinal Florit, imsaħħar mis-solennità straordinarja tal-okkażjoni, stqarr pubblikament li kien shajlu qiegħed jiffunzjoni "f'wieħed mill-aqwa katidrali tal-Ewropa".

Il-Kardinal Florit ġie mfakkar fil-Bażilika ta' San Ġorġ b'Konċelebrazzjoni li saret nhar l-Erbgħa 8 ta' Jannar b'suffraġju għal ruħu f'għluq ix-xahar mill-mewt tiegħu. Din il-Konċelebrazzjoni tmexxiet mit-tliet saċerdoti li rċievew l-ordinazzjoni Saċerdotali minn idejha.

Dramm Spettakolari FIT-TEATRU ASTRA



- *Ġrajja minsuġa mal-hajja ta' Kristu:
mit-twelid sal-mewt. . .*
- *Ġrajja li tilhaq il-qofol tagħha fuq il-Golgota. . .*
- *Ġrajja li saħħret lid-dinja u li ma tintesa qatt. . .*
- *Ġrajja ta' eroj immortali. . .*
- *Ġrajja ta' mħabba u ta' fidi. . .*

IS-SIBT, 8 ta' MARZU 1986, fis-7.00 p.m.

IL-HADD, 16 ta' MARZU 1986, fil-5.15 p.m.